

ముత్యాలు నీళ్ళోనుకుంది

ముత్యాలు నీళ్ళోనుకుంది ఆ మాటకు దాని మనస్సు ఆనందంతో ఉరకలు వేయడంలేదు. తల్లిని కాబో—
తున్నానన్న ఆనందంలేదు. అమ్మా, అని పిలిచే చిన్నారి పాపాయి రాబోతోందని పరవశించి పోవటంలేదు. దాని మనస్సు కలిచివేసే ఏదో సంఘటన పడేపడే దాని మనసులో మెదులుతోంది. హృదయంలోని ఆవేదన కన్నీటి రూపంగా జాలువారుతోంది. గుడిసెలో ఓ మూలగా కూర్చొని వెక్కి వెక్కి ఏడుస్తోంది ముత్యాలు. తనకి ఎందుకు మళ్ళీ బిడ్డ తనకనలు ఏ ఆనందం ఉందని? జీవితంలో ఏ సుఖానైనా అనుభవించిందా తాను. మొదటిసారి నీళ్ళోను కున్నప్పుడు తనూ అందరిలాగే ఎంతో మురిసిపోయింది. పుట్టేది ఆడపిల్ల— యితే బాగుంటుందా? మగపిల్లాడైతే బాగుంటుందా? తన పోలికలు వస్తాయా? లేకపోతే మావలా వురిటాడా? ఇలా ఎన్నెన్నో ఆలోచనలు. కాని ఇప్పుడా ఆనందం ముత్యాలుకి లేదు. దానికి యిలాంటి ఆందమయిన ఊహలు రావటంలేదు పాత జ్ఞాపకాలు దాని మనస్సుకు ముళ్ళులా నాటుకుంటున్నాయి. అలాగే ఎంతోసేపు కూర్చుండి పోయింది. చీకటి పడిన సంగతే గమనించని ముత్యాలు దీపం కూడా వెలిగించుకోలేదు స్థాణువులా వుండి పోయింది.

“ఏటే ముత్యాలు అట్టా కూర్చున్నావు. కిరసనూని ఆయి పోయినాదేటే? దీపంకూడా ముట్టించనేదు. ఆలోచనలతో

బరువెక్కిన ముత్యాలు భర్తమాటలు వినిపించుకోలేక పోయింది. రత్తయ్య భార్యకు దగ్గరగా వచ్చాడు. ఎటే! ముత్యాలు ఏడుత్తున్నావు. ముత్యాలు ముఖం తనవైపుకు తిప్పుకున్నాడు. ఎంతో సేపటినుంచి ఏడుస్తున్నట్టుగా ముత్యాలు కళ్ళు, ముఖం ఎరుపు. ఎక్కిపోయింది రత్తయ్యను చూడగానే తనదుఃఖాన్ని అప్పకోలేక పోయింది. వెక్కి వెక్కి ఏడ్చేసింది. రత్తయ్యకు ఏమీ అర్థం కావటంలేదు ఇదేటే ముత్యాలు నువ్వేడితే నే చూడనేనే ఏడకే ముత్యాలు. ముత్యాలు కళ్ళు తుడుస్తు అనునయించాడు రత్తయ్య. అతని ఓదార్పుకు ఊరట కలిగింది. కొద్ది సేపటి తరువాత “అసలు ఏటైందే ముత్యాలు. ఎందుకు బాధపడుతున్నావే?” దానిముఖంలోకి చూస్తూ ఆడిగాడు రత్తయ్య. ముత్యాలు ఏమీ మాట్లాడలేదు. ఎందుకో ముత్యాలు ఏడుస్తోంది. చంటి యాదకొచ్చిందో ఏమో ముత్యాలు ఏడిస్తే తను చూడలేడు.

ముత్యాలును మరపించాలని పరుగెత్తుకెళ్ళి టీ తీసుకు వచ్చాడు. రత్తయ్య వచ్చేసరికి దీపం వెలిగింది ఇల్లు ఊడుస్తోంది ముత్యాలు. టీ ఇదుగోనే ముత్యాలు గ్లాసు అందించాడు. “నువ్వుతాగు మావా” అంటూ మరో గ్లాసులో సగం టీపోసి అందించింది టీ తాగితూ సంతిది యాదకొచ్చిందా ఏటే ముత్యాలు అన్నాడు. రత్తయ్య అలా అనేసరికి ముత్యాలుకు మళ్ళీ దుఃఖం వచ్చేసింది. ఏడుస్తూనే చెప్పింది “పోయిన సంతిది యాదకొచ్చి బాధపడలేదు మావా” మళ్ళీ మన గుడిసెలోకి సంతిదో సంతాడో రాబోతున్నారు” రత్తయ్య ఎగిరి గంతేశాడు. ఇంతమంచి

మాట చెప్పటానికి ఏడుత్తావటే పిచ్చిమోకమా! అంటూ ముత్యాలు భుజాలు పట్టుకొని ఊపేశాడు రత్తయ్య. ముత్యాలు ముఖం కొపంతో ఎర్రపడింది “సాన్నే సంబరం ఈ సరదా సంబరం ఎంతసేపు. నీకు సుక్కెసుకుంటే ఇల్లు ఆలి, పిల్లలు తలపుకు వత్తారా ఏటి మావ. సంటిది ఎట్టా పోయిందో గుర్తు సెసుకో మావా. అంటూ విసురుగా వెళ్ళి పోయింది.

ముత్యాలు ఉ సో రు మం టూ వరిట చేస్తోంది. రత్తయ్య అరుగుమీద కూర్చుని చుట్ట వెలిగించాడు. అతని మనస్సు భారంగా వుంది. ముత్యాలు అన్నమాటే మళ్ళీ మళ్ళీ వినిపిస్తోంది, తను నిద్రలేవగానే కాళ్ళు, చేతులు విసిరి విసిరి బోసి నవ్వులతో పలకరించే చిట్టి ఏది? తన గుండెల మీద కూర్చుని జుట్టుపీకుతూ అర్థంకాని భాషలో ఏవేవో ఊసులు చెప్పే చిట్టి యిప్పుడు ఎక్కడుంది. రికా బేరాలు చూసుకొని అలసిపోయి యింటికి రాగానే ముద్దులతో తన అలసట అంతామరపించే చిట్టి ఇప్పుడేమై పోయింది. ముత్యాలు చెప్పి నట్టుగా నిజంగానే మందుమత్తులో పడి తన చిట్టిని మట్టిపాలు చేశాడు. చిట్టి తలపుకు రాగానే రత్తయ్య కళ్ళలో నీళ్ళు తిరిగాయి, వెలుగుతున్నా చుట్ట అర్పేశాడు.

ఆ రోజు ఎప్పుడూలాగే బాగా తాగి అర్థ రాత్రి గుడిసెచేరుకున్నాడు రత్తయ్య ఎంత రాత్రయినా చిట్టిని ముద్దుపెట్టుకొనే ఆలవాటుంది రత్తయ్యకు. “మావా దానిని ముద్దెట్టుకోకు ఆ పాడు వాసనకది ఉక్కిరి బిక్కిరి అయి

పోతది.” అంటూ కసురుకునేది ముత్యాలు. “అట్లాగేనే సిట్టికోసం నేను తాగుడే మానేస్తానే” అనేవాడు మత్తులోనే రత్తయ్య చిట్టి కోసం తాగుడే మానేయలేదు కాని, తాగుడుకే చిట్టిని బలిచేశాడు. ఎప్పటిలాగే ఆ రోజుకూడా చిట్టిని ముద్దుపెట్టుకో బోయాడు. “అగు మావ”, రత్తయ్య చెయ్యి పట్టుకొని పక్కగా తీసుకొచ్చేసింది. “ఈ యేలకూడా నీ పాడు నోటితో దాన్ని ముద్దెట్టుకోకు. దాని ఒళ్లు జ్వరంతో కాలిపోతోంది. పాలసుక్క పోసినా తాగనేకపోతాతది.”

“అదేటే సిట్టికి జొరవటే” అంటూ సిట్టి దగ్గరకు వెళ్ళి చెయ్యవేశాడు. అంతలోనే మత్తు మరింతగా ముంచు కొచ్చేసింది. వెళ్ళి చాపమీద వాలిపోయాడు. “పొద్దున్నే నువ్వు బేరానికి ఎల్లేటప్పుడు సెప్పానుగా మావ. దానికి జొరంగా వుందని డాక్టారు దగ్గరకు వెళ్ళి మండట్టుకురమ్మని” ముత్యాలు మాట వినపడనేలేదు రత్తయ్యకి. మరి తాగుడు ప్రభావం అంత గొప్పది. మనిషిని మనిషిగా బ్రతకనివ్వదు. మత్తులో తేలేవాళ్ళకు మనసులు, మమతలు యివి ఏవీ గుర్తుండవు.

“మావ! సిట్టికి యింకా జొరం తగ్గలేదు. సేతిలో పైసానేదు. రెండు మూడు బేరాలు సూసుకొని వచ్చేయ్యి. సిట్టిని టౌన్ ఆసపత్రికి తీసికెళ్ళి పెద్ద డాట రమ్మకు సూపిద్దాం. ఎందుకో నాకు భయంగా వుంది మావా. నువ్వు బేగొచ్చేయ్” రిక్తా బేరాలకు బయలుదేరుతున్న రత్తయ్యకు మరిమరి చెప్పింది.

రత్తయ్యకు ఆ రోజు పగలంతా ఒక్కబేరం కూడా తలలేదు. పైసలు లేనిదే యింటికి వెళ్ళి ఏంలాభం? అందుకే నాలుగు బేరాలు దొరికేవరకు వెళ్ళ దలుచుకోలేదు రత్తయ్యకు. చీకటి వడే వేళకు అయిదారు రూపాయలు మాత్రమే సంపాదించగలిగాడు. ఇంటి ముఖం పట్టిన రత్తయ్య వీరయ్య, సూరయ్య దారిలో ఎదురయ్యారు “ఏటి రత్తయ్యా ? అట్టా గున్నావేం ? సుక్కెసిన్లు నేదురా మన రత్తిగాడు” “అవునవురోయ్ అందుకే వుసారు నేదు మనోడికి” వారిద్దరి సంభాషణ ఆపేస్తూ అన్నాడు సంటి దానికి బాగోనేదురా యింటికిపోయి డాట్రమ్మకి చూపిచాల. బాగుందిరా అయితే సుక్కెసుకొవా ? రత్తయ్యమాట పూర్తి కాకుండా మళ్ళీ వాళ్ళే అందుకున్నారు. “ఏటోనురా నా పాణం అంతా సిట్టిమీదే ఉంది. ఈయాల మందూలేదు గిందూలేదు ఇంటికి వెళ్ళిపోతా” రత్తయ్య మాటకు అతనినే స్తగాళ్లు ఇద్దరూ పగలబడి నవ్వారు.

“మన పానాలు మందుసట్టూ తీరుగుతాయిరోయి సిట్టినేదూ గిట్టినేదూ ఆవిషయం నీపెళ్ళాం సూసుకుంటుంది. నడు.” అంటూ బలవంతగా రత్తయ్యను సారాయి దుకాణం వైపు లాక్కెళ్ళిపోయారు. క్షణాలమీద జేబులు ఖాళీచేసుకు సారాయితో పొట్ట నింపేసుకున్నాడు రత్తయ్య మద్యం మత్తులో చిట్టిని మరచిపోవడం అంత కష్టంకాలేదు రత్తయ్యను ఆ రాత్రి గుడిపెకే పోనివ్వలేదు అతని నేస్తగాళ్లు.

జాగా తెల్లారిన తరువాత మైకం వడిన రత్తయ్యకు పాపం కూతురు గుర్తుకు వచ్చింది. రాత్రి తను చెసిన పనికి సిగు పడుతూ తనను తనే తిటుకుంటూ జేబు తడుపు కున్నాడు. ఐదు రూపాయలకు ఐదు పైసలు మాత్రమే ఆతని జేబులో మిగిలాయి? ఐదు పైసలతో పసిదానికి మందు యిప్పించలేడని అతనికి మాత్రం తెలియదా? ముత్యాలుకి తన పాపిష్టి ముఖం ఎలా చూపించడం? యజమాని దగ్గరకు పరుచెత్తి రిక్తా తీసుకొని బేరాలకు బయలుదేరాడు. వరుసగా బేరాలు తగులుతుంటే ఎంతో సంతోషించాడు. టీ కూడా తాగకుండా చిట్టికోసం డబ్బుంతా పోగుచేసి త్వరగా గుడిసె చెరుకున్నాడు. తన చిట్టికి జ్వరం తగ్గించాలని, తెచ్చిన డబ్బు దాన్ని మట్టిలో కలిపేయడానికి ఖర్చు చెయ్యవలసి వచ్చింది రత్తయ్య. తన పాడు అలవాటుకి తన ప్రాణానికి ప్రాణమయిన చిట్టి బలైపోయినది. “నీ యెదవ అలవాటు నా చిట్టేని సంపేసిందిరో మావా” అంటూ భోరున ఏడ్చింది ముత్యాలు మళ్ళీ.

ముత్యాలు ఈ రోజు అలాగే ఏడుస్తోంది. పుట్టే మరో చిట్టికూడా తన తాగుడికి బలైపోదని ఎలా అనుకోగలదు ముత్యాలు. ఈ ఆలోచన రాగానే రత్తయ్య నిలువునా కంపించి పోయాడు. తన బిడ్డ హాయిగా బ్రతకాలంటే తమ తాగుడు మానేయాలి. ఇక సచ్చినా తాగుడు జోలికి పోమాడదు తనలో తనే గట్టిగా తీర్మానించుకున్నాడు. రత్తయ్య గుడిసెలోకి సడిచాడు.

ముత్యాలు ఇంకా దిగులుగానే కూర్చునివుంది. ఎవే ముత్యాలు మరీ పిచ్చిదానిలా అయిపోయావు. మనకి మానిక్యంలాంటి బిడ్డ పుడతాడే, చిట్టిని మరి పిస్తాడే. సాల్లే నీ మాటలు సారాయి దుకాణాలు సల్లగా ఉన్నంతకాలం మనకెందుకు మావా బిడ్డలు. నువ్వుసారాతో కడుపుపోటిం కుంటే నాను మంచిసీళ్ళతో నింపుకుంటా, దాన్నేసిపుని పెంచాలమావా కటువుగా అంది ముత్యాలు.

“అంత నిష్ఠూరంగా మాట్లాడకే ముత్యాలు, నిజంగా ఇయ్యాలనించి నెనా సారాయి దుకాణం జోలికే పోనే, నమ్మవే ముత్యాలు.” నీ మీద అన.

“నిజమేనేటి బావా, సీతోడే ముత్యాలూ! నన్ను నమ్ము. నేను తాగుడు మానేస్తాను. మనకుపుట్టబోయే బిడ్డను రాణిలాగా చూసుకుంధాం” ముత్యాలు ముఖంలో చిరునవ్వు చోటుచేసుకుంది. తను ముత్యాలు కిచ్చిన మాట ఎప్పటికీ తప్పకుడదని మరోసారి గట్టిగా నిశ్చయించు కున్నాడు రత్తయ్య.

